

2nd March 1963]

Madras City (Extension)

* 104 Q.—SRI M. KALYANASUNDARAM: Will the Hon. the Minister for Municipal Administration be pleased to state—

(a) whether there is any proposal for the formation of greater Madras by expanding the areas of the Madras City Corporation; and

(b) if so, the details thereof?

கனம் திரு. சே. ம. அ. மஜீத்: (அ) ஆம். ஐயா.

(இ) இந்திய அரசினர் ஊக்குவிக்கும் நில ஆர்ஜித அபிவிருத்தித் திட்டத்தின்கீழ் அடியற்கண்ட அறு புறநகர்களை (Neighbourhoods) அபிவிருத்தி செய்ய மாநில வீட்டு வசதி போர்டு உத்தேசித்துள்ளது :—

- (1) கோடம்பாக்கம்—புதூர் புறநகர் (பகுதிகளில் I, II, III)
- (2) தென் சென்னைப் புறநகர்.
- (3) மேற் சென்னைப் புறநகர்.
- (4) வட சென்னைப் புறநகர்.
- (5) கொரட்டூர் புறநகர்.
- (6) மணலி புறநகர்.

இப் புறநகர்களில் சில பகுதிகள் சென்னை நகரின் எல்லைக்கு வெளியே இருக்கின்றன. இப் பகுதிகளில் இன்றியமையாத சில வசதிகள் இப்போது இல்லை. இவற்றில் இந்த வசதிகளை ஏற்படுத்துவதற்காக இப் பகுதிகளையும் சென்னை நகரின் எல்லைக்குள் சேர்க்க வேண்டுமென்று போர்டு ஆசாங்கத்தைக் கேட்டுள்ளது. 1919-ம் ஆண்டு சென்னை நகர முனிசிபல் கார்ப்பரேஷன் சட்டத்தின்படி, அரசினர் சென்னை மாநகராட்சிக் கமிஷனரையும், மதராஸ், செங்கற்பட்டு ஜில்லாக் கலெக்டர்களையும் கலந்தாலோசித்து சென்னை நகர எல்லைகளை விரிம்பரம் மூலம் அறிவிக்க வேண்டும். இது விஷயம் அவர்களுடன் கலந்தாலோசிக்கப்பட்டு வருகிறது.

திரு. கே. ஏ. மதியழகன்: சென்னை நகர அபிவிருத்திக்கு சென்னை நகரசபையினரால் பல வருஷங்களுக்கு முன்னால் மாஸ்டர் ப்ளான் தயாரித்து அனுப்பப்பட்டதே, அது எந்த கட்டத்தில் இருக்கிறது?

கனம் திரு. சே. ம. அ. மஜீத்: அதற்குத் தனியாகக் கேள்வி போட வேண்டும்.

திரு. இராம அரங்கண்ணல்: சென்னை நகர சீர் அமைப்பு பற்றியேல் பல்கலைக்கழக இரண்டு பேராசிரியர்கள் தெரிவித்த கருத்துக்களின்மீது அரசினர் எடுத்த நடவடிக்கை என்ன?

கனம் திரு. சே. ம. அ. மஜீத்: அதற்கு என்னிடம் இப்போது தகவல் இல்லை.

[2nd March 1963]

திரு. ஜே. மாதா கவுடர் : சென்னை நகர விஸ்தரிப்புத் திட்டத்தை அடுத்த நகராட்சி மன்றத் தேர்தலுக்கு முன்னால் நிறைவேற்றிவிட முடியாதா என்று அறியவிரும்புகிறேன்.

MR. SPEAKER : What is the connection between the election and extension ?

திரு. கே. முக்கையா தேவர் : இம்மாதிரி பெரிய நகரங்களை நகர எல்லைக்குள்ளேயே விஸ்தரித்துக்கொண்டு போவதன் காரணமாக ஜனநெருக்கடியும், சுகாதாரக் குறைவும் ஏற்படுகிறது. ஏற்கனவே பெரிய நகரங்களுக்கு அருகாமையில் சிறு சிறு நகரங்களை அமைக்கும் திட்டம் இருக்கிறதே, அதன்படி சென்னை நகரத்திற்குப் பக்கத்தில் உள்ள விவசாயத்திற்குத் தகுதியில்லாத நிலங்களை வாங்கி சிறுசிறு நகரங்களை அமைக்கும் திட்டத்தை மேற்கொள்ள உத்தேசமுண்டா?

கனம் திரு. சே. ம. அ. மஜீத் : சென்னை நகரத்திற்கு அருகாமையில் இருக்கும் நகரங்களை சென்னை நகரத்தோடு இணைக்கும் திட்டமே இந்த அடிப்படை நோக்கத்தைக் கொண்டது தான்.

திரு. முனு ஆதி : அர்பன் ஏரியா என்று தாம்பரம் வரையில் இருப்பதனால் சென்னை நகரத்தோடு தாம்பரத்தை இணைக்கும் உத்தேசம் உண்டா?

கனம் திரு. சே. ம. அ. மஜீத் : அந்த உத்தேசம் இல்லை.

திரு. டி. கார்ச்சா கவுடர் : உத்தேசிக்கப்பட்டுள்ள இந்த விஸ்தரிப்புத் திட்டத்தினால் சென்னை நகரம் 20 லட்சம் ஜனத் தொகைக்குமேல் கொண்ட 'ஏ' கிளாஸ் நகரமாக மாற முடியுமா என்று அறிய விரும்புகிறேன்.

கனம் திரு. சே. ம. அ. மஜீத் : தனிக் கேள்வி போட வேண்டும்.

திரு. கரு. சீமைச்சாமி : நகரங்களை விஸ்தரிப்பதனால் விவசாய நிலங்கள் பாதிக்கப்படுகின்றன. இப்போது இருக்கிற தேசிய நெருக்கடி நிலைமையை உத்தேசித்து விவசாய நிலங்கள் பாதிக்கப்படாமல் இருக்க, நகரத்திற்குள் இருக்கும் நிலங்களிலேயே ஐந்தடுக்கு, ஆறு அடுக்கு, ஏழு அடுக்கு மாட மாளிகைகளைக் கட்டி ஜாகைப் பிரச்சனையைச் சமாளிக்க அரசாங்கம் முன் வருமா?

கனம் திரு. சே. ம. அ. மஜீத் : அதிகமான அளவு நகரத்தில் தொழில் அபிவிருத்தி ஏற்பட்டுக் கொண்டிருக்கிறது. ஆகவே ஜாகை நெருக்கடியைச் சமாளிக்க இருக்கக்கூடிய கட்டிடங்களை ஆறு, ஏழு அடுக்காகக் கட்டுவதோடுதான் இத் திட்டமும் பரிசீலிக்கப்பட்டு வருகிறது. நகர எல்லைக்குள் இருக்கும் நிலத்தைக் கொண்டு மட்டுமே இப் பிரச்சனையைத் தீர்க்க முடியாது என்ற காரணத்திற்காக இது செய்யப்பட்டது.

2nd March 1963]

திரு. எஸ். பொன்னுசாமி : இப்போது நகரம் பெரிய அளவு விஸ்தரித்துக் கொண்டே போவதனால் குடிதண்ணீர் வசதி போதுமான அளவு செய்யப்பட்டிருக்கிறதா? இல்லையானால் கோதாவரித் தண்ணீரைக் கொண்டுவர ஏற்பாடுகியிருக்கிறதா? மேலும் 1964-ஆம் ஆண்டுக்குள் விழுப்புரம் வரையில் மின்சார மயில் வசதி ஏற்படப் போவதனால் அந்த மின்சார லைன் ஒட்டியே நகரம் விஸ்தரிக்கப்படுவது மக்களுக்கும் வசதியாக இருக்குமாதலால் ஏதாவது திட்டம் போட்டு பரீட்சனை செய்யப்படுமா?

கனம் திரு. சே. ம. அ. மஜீத் : இரண்டு மூன்று இலாகா சம்பந்தப்பட்ட கேள்விகளை ஒன்றாகச் சேர்த்து கனம் அங்கத்தினர் கேட்கிறார். தனித் தனிக் கேள்வியாக அந்த அந்த இலாகா அமைச்சரிடம் கேட்டால் பதில் கிடைக்கும்.

Housing facilities (Tiruchirappalli)

* 105 Q.—SRI A. K. SUBBIAH (on behalf of SRI M. KALYANASUNDARAM): Will the Hon. the Minister for Industries be pleased to state the details of schemes proposed to be taken up by the State Housing Board for improving housing facilities in Tiruchirappalli town and the neighbourhood?

THE HON. SRI R. VENKATARAMAN : A statement ^a is placed on the Table of the House.

Defence Fund

* 106 Q.—SRI S. MADHAVAN : Will the Hon. the Minister for Finance be pleased to state whether there is any proposal to compel the industrialists to pay a certain percentage in the gross profit towards the Defence Fund?

THE HON. SRI M. BHAKTAVATSALAM : No. There is no such proposal

திரு. எஸ். மாதவன் : தலைவர் அவர்களே, கலெக்டர்கள் அந்த அந்த மாவட்டங்களில் கண்டிப்பாக யுத்த நிதிக்குப் பணம் கொடுக்க வேண்டுமென்று ஓர் அறிக்கை வெளியிட்டிருப்பதாக ஒரு பத்திரிகையில் வந்த செய்திக் குறிப்பு அரசாங்கத்தின் கவனத்திற்குக் கொண்டுவரப்பட்டதா? அப்படியானால் அதன்பேரில் எடுக்கப்பட்ட நடவடிக்கை என்ன?

கனம் திரு. எம். பக்தவத்சலம் : பத்திரிகைகளில் வருவதை எல்லாம் வைத்துக்கொண்டு அரசாங்கம் நடவடிக்கை எடுத்துக் கொள்வதில்லை.